

Kerala Gazette No. 2 dated 12th January, 2021.

PART I

Section iii



கேரள அரசு

சட்ட (சட்டமியற்றல்-ஜி) துறை

அறிக்கை

எண் 14662/ச. இ. ஜி. 2/2017/சட்டம்.

2018 ஜூலை 3
திருவனந்தபுரம், 1193 மிதுனம் 19
1940 ஆஷாடம் 12.

கேரள மாநில சட்டப்பேரவையின் பின்வரும் சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2018 ஜூலை 3-ம் தேதி ஆளுநரின் அனுமதி கிடைக்கப்பெற்றது.

ஆளுநரின் ஆணைப்படி,

பி. ஜி. ஹரீந்திரநாத்,
சட்ட செயலாளர்.

2018-ன் சட்டம் எண் 19

2018-ன் கேரள மாநில உயர்கல்வி குழும (திருத்த) சட்டம்

2007-ன் கேரள மாநில உயர்கல்வி குழும சட்டத்தை மேலும் திருத்தம் செய்வதற்குரிய ஒரு சட்டம்.

முன்னுரை.—2007-ன் கேரள மாநில உயர்கல்வி குழும சட்டம் இதன் பிறகு தோன்றும் தேவைகளுக்காக மீண்டும் திருத்தம் செய்வது உகந்ததாக இருப்பதால்;

இந்தியக் குடியரசின் அறுபத்தியொன்பதாவது ஆண்டில் பின்வருமாறு சட்டம் இயற்றப்படுகிறது.

G. 2/2019/DTP/S-24.

1. சுருக்கப்பெயரும் தொடக்கமும்.—(1) இந்த சட்டம் 2018-ன் கேரள மாநில உயர்கல்விக் குழு (திருத்த) அவசரச்சட்டம் என அழைக்கப்படலாம்.

(2) இது 2017 ஜூலை 5-ம் தேதி அமலுக்கு வந்ததாக கருதப்படவேண்டும்.

2. முன்னுரையில் திருத்தம்.—2007-ன் கேரள மாநில உயர்கல்விக் குழுவும் சட்டத்தின் (2007-ன் 27) (இதன் பிறகு முதன்மை சட்டம் என்று அழைக்கப்படும்) முன்னுரையில் அதன் முதல் பத்தியில் “வல்லுநர்கள்” என்ற சொல்லிற்கு பதிலாக “வல்லுநர்கள், ஆசிரியர்கள், மாணவர்கள்” என்ற சொற்களும் குறியீடும் சேர்க்கப்பட வேண்டும்.

3. சில சொற்களுக்குப் பதிலாக பிற சில சொற்களை சேர்த்தல்.—முதன்மை சட்டத்தில் “உபதேச குழுவும்”, “நிர்வாக குழுவும்” மற்றும் “ஆட்சிக்குழுவும்” போன்ற சொற்கள் வரும் இடங்களில் “உபதேச குழுவும்”, “நிர்வாக குழுவும்” மற்றும் “கண்காணிப்பு குழுவும்” என்ற சொற்கள் முறையே சேர்க்கப்பட வேண்டும்.

4. பிரிவு 2-ல் திருத்தம்.—முதன்மை சட்டத்தின் பிரிவு 2-ல் உட்பிரிவு (எஸ்)-க்கு பிறகு பின்வரும் உட்பிரிவு சேர்க்கப்பட வேண்டும், அதாவது,-

“(எஸ்) “ரூஸ்” (RUSA) என்றால் ராஷ்டிரிய உச்சதர் சிகஷா அபியான், உயர் கல்விக்காக மத்திய அரசு தீட்டிய திட்டம் என்று பொருள்படும்”;

5. பிரிவு 4-ல் திருத்தம்.—முதன்மை சட்டத்தின் பிரிவு 4-ல்,

(i) துணைப்பிரிவு (i)-ல் உட்பிரிவு (எ)-க்கு பதிலாக பின்வரும் உட்பிரிவு சேர்க்கப்பட வேண்டும், அதாவது,-

“(எ) அரசு, பல்கலைக் கழகங்களுக்கும், கல்லூரிகளுக்கும் மாநிலத்தின் பிற உயர்கல்வி நிறுவனங்களுக்கும் நுழைவு, சமத்துவம், கல்வியின் தரம் போன்ற காரியங்களில் உபதேசம் அளித்தல்”;

(ii) துணைப்பிரிவு (2)-ல் உட்பிரிவு (வை)-க்கு பிறகு பின்வரும் உட்பிரிவு சேர்க்கப்பட வேண்டும், அதாவது,-

“(இஸட்) மாணவர்கள் கல்வியில் பெறும் அறிவின் பாதிப்பை உணர நீண்ட கால அடிப்படையிலான ஆய்வுகளை நடத்துதல்;

(இஸட்எ) மாநிலத்தின் உயர் கல்வி முறையில் சரியான பாரம்பரிய அறிவியல் முறைகளை ஊக்குவித்தல் மற்றும் ஒருங்கிணைத்தல்;

(இஸட்பி) உயர் கல்விக்குரிய மாற்று திறனாளிகளான மாணவர்களின் நுழைவில் முன்னேற்றத்தை அடைவதற்கான திட்டங்களை தீட்டுதல்;

(இஸட்சி) மாநிலத்திற்குள் “ரூஸ்”-ம் அதற்கு இணையான மத்திய அரசு தீட்டிய திட்டங்களும் மத்திய பிரிவிலுள்ள பிற திட்டங்களும் நடைமுறைப்படுத்துவதற்கு அரசுடன் இணைந்து செயல்படுதல்;

(இஸட்டி) கல்வி நிகழ்ச்சிகள் அல்லது ஆய்வு பிரிவுகளில் அவற்றின் பரஸ்பர அங்கீகாரத்திற்கு அல்லது அனுமதிக்கு அல்லது துல்லியமாக்குவதற்கு மாநிலத்தின் பல்கலைக் கழகங்களுக்காக பொதுவான கல்வி வழிமுறைகளை தீட்டுதல்;

(இஸட்டி) அயல் மாநிலம் அல்லது அயல் நாட்டில் உள்ள பல்கலைக்கழகங்களோ உயர் கல்வி நிறுவனங்களோ நடத்தும் அல்லது ஒழுங்குமுறைப்படுத்தும் பல்வேறு நிகழ்ச்சிகளுக்கு அல்லது வழிவகுக்க கூடிய முறையில் மாநிலத்திலுள்ள பல்கலைக்கழகங்களுக்கு அங்கீகாரம், அனுமதி அல்லது சமத்துவம் பெயர் பரிந்துரை செய்யும் வகையில் பொதுப்படையான கல்வி வழிமுறைகளை உருவாக்குதல்;

(இஸட்டி) கவனத்தை ஈர்க்கப்பட வேண்டிய குறிப்பிட்ட மக்கள் பிரிவை இலட்சியமிட்டு இலட்சியமிட்டு ஊடகங்கள் மற்றும் அச்சிட்ட ஊடகங்கள் வாயிலாக உயர்கல்வி தொடர்பான அறிவை விளம்பரம் செய்வதற்கான வசதியை ஏற்படுத்துதல்”;

6. பிரிவு 5-ல் திருத்தம்.—முதன்மை சட்டத்தின் பிரிவு 5-ல், துணைப்பிரிவு (3)-க்கு பிறகு, பின்வரும் துணைப்பிரிவு சேர்க்கப்பட வேண்டும், அதாவது:-

“(4) புரவலர் (விசிட்டர்) உயர் கல்வி மற்றும் உயர் கல்வி நிறுவனங்கள் தொடர்பாக அவர் சரியென்று கருதும் எந்த காரியமும் குழுமத்தின் வல்லுனரின் கருத்திற்காக பரிந்துரை செய்யலாம்.

7. பிரிவு 6-ல் திருத்தம்.—முதன்மை சட்டத்தின் பிரிவு 6-ல், துணைப்பிரிவு (3)-க்கு பிறகு, பின்வரும் துணைப்பிரிவு சேர்க்கப்பட வேண்டும், அதாவது:-

“(4) அதிகாரி, உயர் கல்வி மற்றும் உயர் கல்வி நிறுவனங்கள் தொடர்பாக அவர் உகந்ததென்று கருதும் எந்த காரியமும் குழுமத்தின் வல்லுனரின் கருத்திற்காக பரிந்துரை செய்யலாம்.

8. பிரிவு 9-ல் திருத்தம்.—முதன்மை சட்டத்தின் பிரிவு 9-ன் துணைப்பிரிவு (3)-ல் “நிர்ணயிக்கப்படலாமெனும்” என்ற சொல்லிற்கு பிறகு, “அல்லது துணை தலைவர் காலாகாலத்தில் ஒப்படைக்கும்” என்று சொற்கள் சேர்க்கப்பட வேண்டும்.

9. பிரிவு 10-ல் திருத்தம்.—முதன்மை சட்டத்தின் பிரிவு 10-ன் துணைப்பிரிவு 4-ல் “நிர்ணயிக்கப்படலாமெனும்” என்ற சொல்லிற்கு பிறகு, “அல்லது துணை தலைவர் காலாகாலத்தில் ஒப்படைக்கின்ற” என்று சொற்கள் சேர்க்கப்பட வேண்டும்.

10. பிரிவு 11-ல் திருத்தம்.—முதன்மை சட்டத்தின் பிரிவு 11-ன் துணைப்பிரிவு (2)-ல்,-

(i) “புனரமைக்கும்போது” என்ற சொல்லிற்குப் பிறகு “ஒரே நேரத்தில்” என்ற சொற்கள் சேர்க்கப்படவேண்டும்;

(ii) காப்பு வாசகத்தில், “அமைப்புகளுக்கு ஆறுமாதகாலம் வரையோ, அவற்றின் மறு அமைப்பு வரையோ எது முதல் வருகிறதோ, அதுவரை அதிகாரத்தில் தொடரலாம்” என்ற சொற்களுக்குப் பதிலாக “அமைப்புகள் அவற்றின் மறு அமைப்பு வரை அதிகாரத்தில் தொடர வேண்டும்” என்ற சொற்கள் சேர்க்கப்பட வேண்டும்.

11. பிரிவு 12-ல் திருத்தம்.—முதன்மை சட்டத்தின் பிரிவு 12-ல்,-

(i) இனம் (கெ)-க்குப் பதிலாக பின்வரும் இனம் சேர்க்கப்படவேண்டும், அதாவது,-

“(கெ) அரசால் பெயர் நியமனம் செய்யப்படும் வேறு மாநிலத்தின் சட்டத்தின் அடிப்படையில் நிறுவப்பட்ட மாநிலத்திற்கு வெளியே உள்ள பல்கலைக்கழகத்தின் ஒரு துணைவேந்தர்.”;

(ii) இனம் (எபி)-க்குப் பிறகு, பின்வரும் இனங்கள் சேர்க்கப்படவேண்டும், அதாவது,-

“(எசி) அரசு பெயர் பரிந்துரை செய்த, கேரள மாநிலத்திற்கு வெளியில் உள்ள ஒரு மாநில உயர்கல்வி குழுத்தின் ஒரு தலைவர் அல்லது துணைவேந்தர்.”;

“(எடி) அரசு பெயர் பரிந்துரை செய்த, மாநிலத்திற்கு வெளியில் உள்ள ஒரு மத்திய அரசு பல்கலைக்கழகத்தின் ஒரு துணைவேந்தர்.”;

12. பிரிவு 14-ல் திருத்தம்.—முதன்மை சட்டத்தின் பிரிவு 14-ல் இனம் (ஆர்)-க்கு பிறகு பின்வரும் இனங்கள் சேர்க்கப்பட வேண்டும், அதாவது,-

“(எஸ்) இணை செயலாளரின் பதவிக்கு குறையாத, இந்திய அரசின் மனிதவளத்திறன் மேம்பாட்டு அமைச்சகத்தால் பெயர் நியமனம் செய்யப்படும் ஒருவர்;

(ற்றி) மாநில திட்ட இயக்குநர், ரூஸ்;

(யூ) அரசு பெயர் பரிந்துரை செய்த, அபிலியேட்டட் கல்லூரியின் ஒரு முதல்வர்”;

(வி) அரசு பெயர் பரிந்துரை செய்த ஒரு பல்கலைக்கழகத்திலோ கல்லூரியிலோ ஒரு ஆசிரியர் அல்லாத ஊழிய உறுப்பினர்”;

13. பிரிவு 15-ல் திருத்தம்.—முதன்மை சட்டத்தின் பிரிவு 15-ல் உட்பிரிவு (கெ)-ல்-

(i) “இது கூட்டம் கூட வேண்டும்” என்ற சொற்களுக்கு பிறகு “ஒரு வருடத்தில் மிகவும் குறைந்தது இரண்டு முறையேனும்” என்ற சொற்கள் சேர்க்கப்படவேண்டும்;

(ii) “ஒரு ஆண்டில் இரண்டு முறையேனும் இது கூட்டம் கூட வேண்டியதாகும்” என்ற சொற்கள் விட்டுவிடப்படவேண்டும்;

14. பிரிவு 17-ல் திருத்தம்.—முதன்மை சட்டத்தின் பிரிவு 17-ல் உட்பிரிவு (சி)-க்குப் பதிலாக பின்வரும் உட்பிரிவு சேர்க்கப்பட வேண்டும், அதாவது,-

“(சி) அது அதுனுடைய ஒரு உறுப்பினரை ஒவ்வொரு பல்கலைக்கழகத்தினுடையவும் கல்வி குழுத்திற்கு பெயர் பரிந்துரை செய்யவேண்டும்.”;

15. பிரிவு 20-ல் திருத்தம்.—முதன்மை சட்டத்தின் பிரிவு 20-ன் உட்பிரிவு (1)-ல் ஒன்றாவது விதித்தொகுப்பில், “மீண்டும் ஆறு மாத காலத்திற்கு அல்லது” என்ற சொற்களும் “எது முதல் வருகிறதோ அதுவரை” என்ற சொற்களும் விட்டு விடப்பட வேண்டும்.

16. பிரிவு 25-ல் திருத்தம்.—முதன்மை சட்டத்தின் பிரிவு 25-ல் உட்பிரிவு (1)-ல் “பல்கலைக் கழக மானிய குழுவும்” என்ற சொற்களுக்குப் பிறகு “ரூஸா RUSA ” என்ற அடையாளமும் வார்த்தையும் சொற்கள் சேர்க்கப்பட வேண்டும்.

17. தற்போதைய ஆட்சி குழு சம்மந்தப்பட்ட சிறப்பு நிபந்தனை.—முதன்மைச் சட்டத்தில் என்னதான் அடங்கியிருந்தாலும், 2017-ன் கேரள மாநில உயர் கல்வி குழு (திருத்த) அவசரச் சட்டத்தின் (2017-ன் 13) ஆரம்ப தேதியிலும் அன்று முதல் நிலவிலுள்ள ஆட்சிக்குழுவும் கலைக்கப்பட்டதாகவும் அத்தகைய கலைக்கப்படலின் பிறகு மேற்கூறிய ஆட்சி குழுமத்தின் எல்லா உறுப்பினர்களும் அவருடைய அத்தகைய பணியிலிருந்து விடுபட்டதாகவும் கருதப்பட வேண்டியதாகும்.

18. இரத்தாதலும் காப்பும்.—(1) 2018-ன் கேரள மாநில உயர்கல்விக்க குழு (திருத்த) அவசரச்சட்டம் (2018-ன் 14) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்ட போதிலும், மேற்கூறிய அவசரச்சட்டத்தின்படி திருத்தம் செய்யப்பட்ட முதன்மைச் சட்டத்தின்கீழ் செய்ததோ செய்ததாக கருதப்பட்டதோஆன ஏதேனும் காரியமோ, எடுத்ததோ எடுத்ததாக கருதப்பட்டதோஆன ஏதேனும் நடவடிக்கையோ இந்த சட்டத்தின்படி திருத்தம் செய்யப்பட்ட முதன்மை சட்டத்தின்கீழ் செய்ததாகவோ எடுத்ததாகவோ கருதப்படவேண்டும்.